



ក្រសួងសេដ្ឋកិច្ចនិងហិរញ្ញវត្ថុ
ក្រសួងកសិកម្ម រុក្ខាប្រមាញ់ និងនេសាទ
លេខ : ៥១៥/រក.ប.ប.ក.ក.ក

រាជធានីភ្នំពេញ ថ្ងៃទី ៣០ ខែ កក្កដា ឆ្នាំ ២០១០

**ប្រកាសអន្តរក្រសួង
ស្តីពី**

ការអនុវត្តកិច្ចសង្គ្រោះពាណិជ្ជកម្មតាមរយៈការគ្រប់គ្រងហានិភ័យ

**ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ
រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥២ ចុះថ្ងៃទី ២២ ខែ កញ្ញា ឆ្នាំ ២០០៨ ស្តីពីការចាត់តាំងសម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩២ ចុះថ្ងៃទី ២០ ខែ កក្កដា ឆ្នាំ ១៩៩២ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២២ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី ២២ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញព្រះរាជក្រមលេខ នស/រកម/០៧០៧/០១៧ ចុះថ្ងៃទី ២០ ខែ កក្កដា ឆ្នាំ ២០០៧ ដែលប្រកាសឱ្យប្រើច្បាប់ស្តីពីគយ
- បានឃើញព្រះរាជក្រមលេខ នស/រកម/០៥០៨/០១៥ ចុះថ្ងៃទី ១៣ ខែ ឧសភា ឆ្នាំ ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងពូជដំណាំ និងសិទ្ធិអ្នកបង្កាត់ពូជដំណាំ
- បានឃើញអនុក្រឹត្យលេខ ០២ អនក្រ.បក ចុះថ្ងៃទី ២០ ខែ មករា ឆ្នាំ ២០០០ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ១៧ អនក្រ.បក ចុះថ្ងៃទី ០៧ ខែ មេសា ឆ្នាំ ២០០០ ស្តីពីការរៀបចំ និងការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និងនេសាទ

760
1.1 14

- បានឃើញអនុក្រឹត្យលេខ ១៥ អនក្រ.បក ចុះថ្ងៃទី ១៣ ខែ មីនា ឆ្នាំ ២០០៣ ស្តីពីការត្រួតពិនិត្យ គូតតាមអនាម័យ
- បានឃើញអនុក្រឹត្យលេខ ១៦ អនក្រ.បក ចុះថ្ងៃទី ១៣ ខែ មីនា ឆ្នាំ ២០០៣ ស្តីពីការត្រួតពិនិត្យ អនាម័យសត្វ និងផលិតផលដែលមានកំណើតពីសត្វ
- បានឃើញអនុក្រឹត្យលេខ ១០៥ អនក្រ.បក ចុះថ្ងៃទី ២២ ខែ សីហា ឆ្នាំ ២០០៥ ស្តីពីការបន្ថែម មុខងារភារកិច្ចឲ្យក្រសួងកសិកម្ម រុក្ខាប្រមាញ់ និងនេសាទ និងបង្កើតនាយកដ្ឋានសវនកម្ម ផ្ទៃក្នុង នាយកដ្ឋានផែនការ និងស្ថិតិ នាយកដ្ឋានសហប្រតិបត្តិការអន្តរជាតិ និងមជ្ឈមណ្ឌល ព័ត៌មាន និងឯកសារ ចំណុះក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ ២១ អនក្រ.បក ចុះថ្ងៃទី ០១ ខែ មីនា ឆ្នាំ ២០០៦ ស្តីពីកិច្ចសម្រួល ពាណិជ្ជកម្មតាមរយៈការគ្រប់គ្រងហានិភ័យ
- បានឃើញអនុក្រឹត្យលេខ ២០៩ អនក្រ.បក ចុះថ្ងៃទី ៣១ ខែ ធ្នូ ឆ្នាំ ២០០៧ ស្តីពីការដាក់ឲ្យប្រើ ប្រាស់បញ្ជីទំនិញហាមឃាត់ និងទំនិញជាប់កម្រិតកំណត់
- បានឃើញអនុក្រឹត្យលេខ ១៣២ អនក្រ.បក ចុះថ្ងៃទី ១៥ ខែ កញ្ញា ឆ្នាំ ២០០៨ ស្តីពីការដំឡើង ទីបាត់ការគយ និងរដ្ឋាករ នាយកដ្ឋានពន្ធដារ និងរតនាគារជាតិ ទៅជាអគ្គនាយកដ្ឋានគយ និងរដ្ឋាករកម្ពុជា អគ្គនាយកដ្ឋានពន្ធដារ និងអគ្គនាយកដ្ឋានរតនាគារជាតិ ស្ថិតក្រោមការ គ្រប់គ្រងរបស់ក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ១៨៨ អនក្រ.បក ចុះថ្ងៃទី ១២ ខែ វិច្ឆិកា ឆ្នាំ ២០០៨ ស្តីពីការកែ សម្រួលអគ្គនាយកដ្ឋាននៃក្រសួងទៅជាអគ្គលេខាធិការដ្ឋាន ការដំឡើងរដ្ឋបាលព្រៃឈើ រដ្ឋបាល ជលផល ឲ្យមានថ្នាក់ស្មើអគ្គនាយកដ្ឋាន ការដំឡើងនាយកដ្ឋានក្សេត្រសាស្ត្រ និងកែលំអដី កសិកម្ម ឲ្យទៅជាអគ្គនាយកដ្ឋានកសិកម្ម និងការកែសម្រួលអគ្គនាយកដ្ឋានចំការកៅស៊ូ ទៅជា អគ្គនាយកដ្ឋានកៅស៊ូ ស្ថិតនៅក្រោមការគ្រប់គ្រងរបស់ ក្រសួងកសិកម្ម រុក្ខាប្រមាញ់ និងនេសាទ
- បានឃើញប្រកាសលេខ ១០១៥ សហវ.ប្រក.គរ ចុះថ្ងៃទី ២២ ខែ តុលា ឆ្នាំ ២០០៦ របស់ ក្រសួងសេដ្ឋកិច្ច និងហិរញ្ញវត្ថុ ស្តីពីការបង្កើតក្រុមសម្របសម្រួលអន្តរស្ថាប័ន នៃកិច្ចសម្រួល ពាណិជ្ជកម្ម តាមរយៈការគ្រប់គ្រងហានិភ័យ
- យោងតាមសំណូមពរការងារចាំបាច់

សម្រេច

ប្រការ ១:

ប្រកាសអន្តរក្រសួងនេះមានគោលបំណងរៀបចំជាផ្លូវការ នូវយន្តការអនុវត្តគោលនយោបាយ នៃកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យរបស់រាជរដ្ឋាភិបាលកម្ពុជា ដើម្បីរៀបចំការ សម្របសម្រួលការងាររវាងអគ្គនាយកដ្ឋានគយ និងរដ្ឋាករកម្ពុជា (ហៅកាត់ថា អគរ) នៃក្រសួង សេដ្ឋកិច្ចនិងហិរញ្ញវត្ថុ ដែលជាស្ថាប័នប្រតិបត្តិ និងក្រសួងកសិកម្ម រុក្ខាប្រមាញ់ និងនេសាទ ដែលជា ស្ថាប័នឯកទេស និង/ឬជាស្ថាប័នប្រតិបត្តិតាមបញ្ញត្តិជំពូក ៣ នៃអនុក្រឹត្យស្តីពីកិច្ចសម្រួលពាណិជ្ជ-

100
11

កម្មតាមរយៈការគ្រប់គ្រងហានិភ័យ ដែលត្រូវបញ្ជាក់ពីតួនាទី ការទទួលខុសត្រូវ និងទម្រង់នៃកិច្ចសហការរបស់ស្ថាប័នទាំងពីរ ដើម្បីធានាប្រសិទ្ធភាពនៃការគ្រប់គ្រងត្រួតពិនិត្យប្រតិបត្តិការនាំចូលនាំចេញ និងឆ្លងកាត់ទំនិញនៅតាមមាត់ច្រកព្រំដែននានានៃព្រះរាជាណាចក្រកម្ពុជា ដោយផ្អែកលើគម្រោងអនុវត្តល្អបំផុតជាអន្តរជាតិ និងមានបទដ្ឋានរដ្ឋបាលច្បាស់លាស់ ។

ប្រការ ២:

កំណត់ទីកន្លែងទំនាក់ទំនងព័ត៌មានដូចខាងក្រោម ៖

ក. សម្រាប់អគ្គនាយកដ្ឋានគយ និងរដ្ឋាករកម្ពុជា:

- អង្គភាព: នាយកដ្ឋានកិច្ចការច្បាប់ សវនកម្ម និងទំនាក់ទំនងសាធារណៈ

- មន្ត្រី: លោក **ប៊ែន សំអាត** ឋានៈ: ប្រធាននាយកដ្ឋាន

ទូរស័ព្ទលេខ: (៨៥៥) ១២ ៣៣៦ ៩៩៩ និង (៨៥៥) ១២ ៣២៩ ៣២៩ ទូរសារលេខ:

(៨៥៥) ២៣ ២១២ ០៦៥ និងសារអេឡិចត្រូនិក: psa@camnet.com.kh។

ខ. សម្រាប់ក្រសួងកសិកម្ម រុក្ខាប្រមាញ់ និងនេសាទ

- អង្គភាព:

- មន្ត្រី:ឋានៈ:

ទូរស័ព្ទលេខ: ទូរសារលេខ:និង

សារអេឡិចត្រូនិក:។

ប្រការ ៣:

កំណត់កាតព្វកិច្ចរបស់អគ្គនាយកដ្ឋានគយនិងរដ្ឋាករកម្ពុជា (ហៅកាត់ថា **អគរ**) សម្រាប់ការចូលរួមអនុវត្តគោលនយោបាយនៃកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ ដូចតទៅ ៖

- អនុវត្តតាមបញ្ញត្តិអនុក្រឹត្យលេខ ២០៩ អនក្រ.បក ចុះថ្ងៃទី ៣១ ខែ ធ្នូ ឆ្នាំ ២០០៧ ស្តីពីការដាក់អោយប្រើប្រាស់បញ្ជីទំនិញហាមឃាត់ និងទំនិញជាប់កម្រិតកំណត់ ព្រមទាំងមានភារកិច្ចសម្របសម្រួល សហការអនុវត្តតាមសំណើកែតម្រូវ ឬបំពេញបន្ថែមបញ្ជីនេះពីក្រសួងកសិកម្ម រុក្ខាប្រមាញ់ និងនេសាទ ។
- ធ្វើសកម្មភាពត្រួតពិនិត្យ និងវាយតម្លៃលើឯកសារ ឬត្រួតពិនិត្យរូបវន្ត លើទំនិញនាំចូលនាំចេញ និងឆ្លងកាត់នៅមាត់ច្រកអន្តរជាតិតាមការតម្រូវ និងស្របតាមសមត្ថកិច្ចរបស់ក្រសួងកសិកម្ម រុក្ខាប្រមាញ់ និងនេសាទ ។
- ផ្តល់ឯកសារចតចម្លងពាក់ព័ន្ធនឹងការត្រួតពិនិត្យទំនិញ ដែលស្ថិតក្រោមការគ្រប់គ្រង និងក្នុងនាមក្រសួងកសិកម្ម រុក្ខាប្រមាញ់ និងនេសាទ ទៅទីកន្លែងដូចមានចែងក្នុងប្រការ ២ នៃប្រកាសនេះ ។
- ជាស្ថាប័ននាំមុខតែមួយគត់ ដែលទទួលខុសត្រូវលើការត្រួតពិនិត្យទំនិញនៅមាត់ច្រកអន្តរជាតិ ។ ក្នុងករណីតម្រូវអោយមានការចូលរួមត្រួតពិនិត្យ ដោយក្រសួងកសិកម្ម

✓ ២០
1/1

រុក្ខាប្រមាញ់ និងនេសាទ និង/ឬ ស្ថាប័នផ្សេងទៀត អគរ ត្រូវសម្របសម្រួលដល់ការត្រួតពិនិត្យឲ្យធ្វើឡើងរួមគ្នាតែមួយលើក ស្របតាមបញ្ញត្តិមាត្រា ៥ ជំពូក ២ នៃអនុក្រឹត្យស្តីពីកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ ។

- ក្នុងករណីតម្រូវអោយមានអ្នកឯកទេសជាក់លាក់ ដែលមិនមាននៅក្នុងសមាសភាពរបស់តំណាងស្ថាប័នឯកទេស ដែលទទួលខុសត្រូវលើការគ្រប់គ្រងប្រតិបត្តិការនាំចេញ នាំចូលទំនិញនៅមាត់ច្រកអន្តរជាតិ អគរ ត្រូវស្នើសុំទៅក្រសួងកសិកម្ម រុក្ខាប្រមាញ់ និងនេសាទនូវអ្នកឯកទេសពាក់ព័ន្ធ មកចូលរួមក្នុងដំណើរការត្រួតពិនិត្យ ។
- អគរ ត្រូវសហការផ្លាស់ប្តូរទិន្នន័យ ឬសូចនាករទំនិញនាំចេញ នាំចូល ឬជុរជនពាក់ព័ន្ធនានាជាមួយក្រសួងកសិកម្ម រុក្ខាប្រមាញ់ និងនេសាទ តាមទីកន្លែងដូចមានចែងក្នុងប្រការ ២ នៃប្រកាសនេះ ។
- អគរ ត្រូវផ្សព្វផ្សាយដល់ក្រសួងកសិកម្ម រុក្ខាប្រមាញ់ និងនេសាទ នូវបទបញ្ញត្តិ និងរាល់ការវិវឌ្ឍន៍ពាក់ព័ន្ធដល់កិច្ចដំណើរការអនុវត្តគោលនយោបាយ នៃកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ និងត្រូវសម្របសម្រួលជាមួយក្រសួងកសិកម្ម រុក្ខាប្រមាញ់ និងនេសាទ ក្នុងការធ្វើអង្កេតការវាយតម្លៃ និងការធ្វើចំណាត់ថ្នាក់ជុរជន ឬទំនិញតាមកម្រិតហានិភ័យ ដោយរក្សាឲ្យបាននូវការសម្ងាត់វិជ្ជាជីវៈ ហើយក្នុងករណីយល់ថាចាំបាច់ ត្រូវសហការត្រួតពិនិត្យក្រោយពេលបញ្ចេញទំនិញពីតយូមភ្នំ ។

ប្រការ ៤៖

កំណត់កាតព្វកិច្ចរបស់ក្រសួងកសិកម្ម រុក្ខាប្រមាញ់ និងនេសាទ សម្រាប់ការចូលរួមអនុវត្តគោលនយោបាយនៃកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ ដូចតទៅ ៖

- ក្រសួងកសិកម្ម រុក្ខាប្រមាញ់ និងនេសាទ ត្រូវបញ្ជូនបញ្ជីទំនិញហាមឃាត់ និងទំនិញជាប់កម្រិតកំណត់ដែលបានធ្វើបច្ចុប្បន្នភាព និងបានការសម្រេចពីរាជរដ្ឋាភិបាលកម្ពុជាប្រសិនបើមានការកែសម្រួលជាយថាហេតុមក អគរ ដើម្បីធ្វើចំណាត់ថ្នាក់ទំនិញតាមប្រព័ន្ធស៊ីសង្វាក់នៃតារាងពន្ធគយកម្ពុជាជាធរមាន ដើម្បីចាត់ចែងអនុវត្តឲ្យមានប្រសិទ្ធភាព និង/ឬ បញ្ចូលទៅក្នុងម៉ូឌុលការគ្រប់គ្រងហានិភ័យ នៃស្វ័យប្រវត្តិកម្មទិន្នន័យគយ (ASYCUDA) ។
- ក្រសួងកសិកម្ម រុក្ខាប្រមាញ់ និងនេសាទ ត្រូវបញ្ជូនព័ត៌មានពីទំនិញ ឬមុខសញ្ញាជុរជនដែលជាប់ហានិភ័យខ្ពស់ ដែលជាលទ្ធផលនៃការធ្វើអង្កេតវាយតម្លៃរបស់អង្គភាពគ្រប់គ្រងហានិភ័យរបស់ក្រសួងកសិកម្ម រុក្ខាប្រមាញ់ និងនេសាទ ឬពីប្រភពព័ត៌មានសម្ងាត់ផ្សេងទៀតដែលទទួលបានជាបន្ទាន់មក អគរ ដើម្បីចាត់វិធានការបានទាន់ពេល ។ ប្រសិនបើក្រសួងកសិកម្ម រុក្ខាប្រមាញ់ និងនេសាទ យល់ថាចាំបាច់ ត្រូវធ្វើការកំណត់ និងបញ្ជាក់ពី

Handwritten signature and marks

សកម្មភាពដែល អគរ ត្រូវអនុវត្តក្នុងការត្រួតពិនិត្យទំនិញនាំចូល នាំចេញ និងផ្ទេរកាត់នៅ
តាមបណ្តាមាត់ច្រកព្រំដែន ឬតម្រូវការចូលរួមត្រួតពិនិត្យបន្តជាយថាហេតុ លើជើងដឹក
ជញ្ជូនណាមួយក្រោមការសម្របសម្រួលរបស់ អគរ ។ កិច្ចដំណើរការទាំងនេះ ត្រូវ
អនុលោម តាមសេចក្តីណែនាំរដ្ឋបាលរបស់ក្រុមសម្របសម្រួលអន្តរស្ថាប័នតាមបញ្ញត្តិ
មាត្រា ៦ នៃអនុក្រឹត្យ ស្តីពីកិច្ចសម្រួលពាណិជ្ជកម្មតាមរយៈការគ្រប់គ្រងហានិភ័យ ដូច
យោងខាងលើ ។

- តាមសំណើសុំចូលរួមត្រួតពិនិត្យ ឬអន្តរាគមន៍នានាជាលាយលក្ខណ៍អក្សររបស់ អគរ
ក្រសួងកសិកម្ម រុក្ខាប្រមាញ់ និងនេសាទ ត្រូវបញ្ជូនចម្លើយមក អគរ ពីលទ្ធភាពនៃការ
ចូលរួមត្រួតពិនិត្យ ឬការតម្រូវឲ្យ អគរ ធ្វើសកម្មភាពជាក់លាក់ណាមួយផ្សេងជំនួសវិញ ។
ប្រសិនបើក្រសួងកសិកម្ម រុក្ខាប្រមាញ់ និងនេសាទ ខកខានមិនបានឆ្លើយតបក្នុងរយៈ
ពេល ០៨ ម៉ោងនៃម៉ោងធ្វើការក្រោយពីក្រសួងកសិកម្ម រុក្ខាប្រមាញ់ និងនេសាទ
បានទទួលសំណើស្នើសុំនោះ អគរ អាចចាត់វិធានការបានដោយខ្លួនឯង ។

ប្រការ ៥:

ប្រតិភូរាជរដ្ឋាភិបាលទទួលបន្ទុកជាអគ្គនាយកឈនិងរដ្ឋាករកម្ពុជា អគ្គលេខាធិការ អគ្គនាយក
នាយកខុទ្ទកាល័យ ប្រធាននាយកដ្ឋាន និងអង្គភាពពាក់ព័ន្ធផ្សេងទៀតនៃក្រសួងសេដ្ឋកិច្ច និង
ហិរញ្ញវត្ថុ និងក្រសួងកសិកម្ម រុក្ខាប្រមាញ់ និងនេសាទ ត្រូវអនុវត្តតាមប្រកាសអន្តរក្រសួងនេះឲ្យមាន
ប្រសិទ្ធភាពចាប់ពីថ្ងៃចុះហត្ថលេខាតទៅ ។

ឧបនាយករដ្ឋមន្ត្រី
នាយករដ្ឋមន្ត្រី និងហិរញ្ញវត្ថុ

គាត ឈន់

នាយករដ្ឋមន្ត្រី
ក្រសួងកសិកម្ម រុក្ខាប្រមាញ់ និងនេសាទ

ជំនុំ កាវុះ

បង្គោលជូន :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោ ហ៊ុន សែន
- នាយករដ្ឋមន្ត្រីនៃព្រះរាជាណាចក្រកម្ពុជា
- ទីស្តីការគណៈរដ្ឋមន្ត្រី ដើម្បីជូនជ្រាប
- អគ្គនាយកដ្ឋានឈនិងរដ្ឋាករកម្ពុជា
- ដូចប្រការ ៥ ដើម្បីអនុវត្ត
- សភាពាណិជ្ជកម្មកម្ពុជា ដើម្បីសហការផ្សព្វផ្សាយ
- រាជកិច្ច

18/1

ឧបសម្ព័ន្ធគ្រប់ប្រកាសអន្តរក្រសួង

លេខ : ៥១៥/៤៣៧ សហវ.ប្រក.កសក ចុះថ្ងៃទី ៣០ ខែ កក្កដា ឆ្នាំ ២០១០

ប្រការ២ បំណុច ខ ទីកន្លែងទំនាក់ទំនងព័ត៌មានសម្រាប់ក្រសួងកសិកម្ម រុក្ខាប្រមាញ់ និងនេសាទ :

ខ.១. អង្គភាពអគ្គនាយកដ្ឋានកសិកម្ម

-មន្ត្រី : លោក ឌី សំអាន ឋានៈ អនុប្រធាននាយកដ្ឋានការពារដំណាំ អនាម័យ និងកូតតាមអនាម័យ
នៃអគ្គនាយកដ្ឋានកសិកម្ម

-ទូរស័ព្ទលេខ : ០១២ ៣៣៦ ៩៣៤ / ០២៣ ៨៨៥ ៤៨២ ទូរសារលេខ : ០២៣ ៨៨៣ ២៦៧ និង
សារអេឡិចត្រូនិក : saman_dy@yahoo.com

ខ.២. អង្គភាពនាយកដ្ឋានផលិតកម្ម និងបសុព្យាបាល

-មន្ត្រី : លោក សួន សុធឿន ឋានៈ អនុប្រធាននាយកដ្ឋានផលិតកម្ម និងបសុព្យាបាល

-ទូរស័ព្ទលេខ : ០១២ ៧១៤ ៦៨២

ខ.៣. អង្គភាពរដ្ឋបាលជលផល

-មន្ត្រី : លោក ឈួន ចំណាន ឋានៈ អនុប្រធានក្តាប់រួមនាយកដ្ឋានបច្ចេកវិទ្យាកែច្នៃ និងគុណភាព នៃរដ្ឋបាលជលផល

-ទូរស័ព្ទលេខ : ០១៧ ៣៥៣ ៣៦៣

ខ.៤. អង្គភាពនាយកដ្ឋាននីតិកម្មកសិកម្ម

-មន្ត្រី : លោក រស់ សូផែន ឋានៈ ប្រធានការិយាល័យបមាណីសម្ភារកសិកម្ម

-ទូរស័ព្ទលេខ : ០១២ ៩៥៥ ០៨៣

